

Ленинск комсомолин дөчн джилин туурси өөн

Эндр цуг мана ори-нутт ВЛКСМ-н 40-ч джилин туурси өөниг темдгана. Коммунистическ партин иткән нөкд, төрүнә даяч көрнө болгч Ленинск комсомол туурси ик джиргьлин хаалгыяр йовв. Адр Октябрьск социалистическ революцион галта джилмүдт багычудин өнц-өнц отрядмүд болдж бүрдаснаси нааран, ода оли сай члед негдүлсн, өмн нүүрт йовх советск багычудин политическ организацд хүврв.

Коммунистическ парть брли энүнә вождь В. И. Ленин комсомолин сургьдж, өскемн. Төрски партияган, Ленинә күндтә нерилә комсомолин джиргьл бат залгыладата.

Дөчн джил хобран мана ори-нутт багычудин коммунистическ джисән политическ болн бүрдәмкәри батрдж, комсомол эклдж өссми. Мана парть болн Ленин кезәд чигн, өсдк йовх багычудин үйир — революционн ик ч и д л гидж тоолдг баясми. Тегәд парть, Ленин багычудин керг-үүлдвриг залдж, сургьмджан кинанар өгч, нөкдән күргдк, багычудас шин джиргьлин төлә зөрмг ноолдачир белдхд оньган тухсадг баясми. Комсомолин III-ч хуртг Ленинә келсн үг, багычудт Коммунистическ сургьмдж өглгьнә голгч документ болсми.

Советин йосна төлә болсн адр революционн ноолданд орлцдж, социализмин төлә ноолдлгьнд төвкнүн тосхлтин джилмүдт хамгин өмн нүүрт йовдж комсомол өсәд, залуш чидл авч батреми. Күч-көлснд үүдәгч хаалгь татдж, Советск Төрскнән өшәтирәс харслгьна баатр ноолданд әмән хармилгө йовдж, комсомол оln-әмтнә дур болн күндчлгь бийүри тухсадж авсми. Комсомол Советск Союзин тавн орденәр ачлгдсми.

Өдгә цагт мана цуг советск оln-н ик өргмдктә кевәр коммунистическ тосхлтин зура күңәдж йовх саамд советск багычудин пилчн улм өсдк, әдн оln-зүсн үлгүр үзүлдж йовна. Коммунизмин төлә ноолдлгьн советск багычудт сургьмджин адр школ болджана.

Партин болн правительствин дуудврар зуг сүүлин джилмүдт 700 мингь гар көвүд болн күүкд заводмуд, шахте, электростанце, Ар үзгин болн Дорд үзгин райодт индустриин агьу ик тосхлт кехәр йовцхав. Әмиг газр элдж авхин төлә болсн ноолданд комсомолин перн туурсми.

Хальмг комсомолин туудж Ленинск комсомолин баатр тууджин әнъгн. 1920 джилд Көк тенгьсин көлн загьсна салгудт комсомолин чейке түрүн болдж гарад, ах цагин эргид мана хальмг теегәр делгрдк бүрдсми. Хальмгин түрүн комсомольцир бас бу гартан авч, советск йос харслгьна ноолданд өрлцдж өссми. Төвкнүн цаг ирәд,

әдл-ахуг өскх, харнъгьу, сургьуль-эрдм уга баалгьнәл, селәнә баячудла ноолдх, колхозмуд, совхозмуд бүрдәх төрмүд тавгдхлә, хальмгин комсомольцир урлгь кевәр нүд зергләнд йовдж, аргь-чидлән нөөлгө көдлцхәсми. Сталиниградт түрүн тракторн завод мана ори-нутт тосхлхд, Амур гол деер Комсомольск балгьс бәрхд хальмг комсомольцирин зергләнәс кесг зун көвүд болн күүкд орлцсми.

Фашистск Германия мана ори-нутгур даянә дävрлгь кехд, оln-әмтиг дахдж, ленинск комсомол, цуг советск багычуд өсөдк Төрскән харслгьна баатр ноолданд орлцсми. Даянә түрүн өдрмүдт 900 мингьн комсомольцир фронтд йовсми. Әдн дунд кесг зун хальмг комсомольцир, багычуд түрүн өдрмүдин күчтә даянә голдн өрдк, Төрскнәнн төлә цусан асхсми.

Туурси даяч хаалгыяр, коммунистическ партин гардвар, Ленинск комсомол 40 джилин эрпцд йовдж, ода 18 сай багычуд зергләндән ий-цүлджәнә. Ән хаалгьдан комсомолин күңәсн әлти үзгүдәр советск оln-әмтнә тууджд бичгдв. Партин даяч нөкд комсомолин өмн цаарандан зөгсдях төрмүдн терүнәсн даву ик. Энүгән күңәхдән комсомол нерән улм туургхн лавта.

Комсомолин көдлшиг коммунистическ тосхлтин төрмүд күңәлгьнәл улм батар залгьдж, ирлцүлдж кехми гидж КПСС-н XX-ч хургин шиидврмүдт заагдсми. Энүнәс иштәгьәр ВЛКСМ-н XIII-ч хуртг, социалистическ экономикиг өргдк өскхин төлә багычуд улм шунмгьагыяр ноолдх хаалгь темдгсми. Комсомол химическ, нефтяной болн газовой промышленность тосхлгьнд шефств авб. Мана тангьчнин комсомольск организац хө өсклгьнд шефств авад, мингьгәд комсомольцир болн багычуд фермәур илгәв.

КПСС-н XXI-ч хуртг хурахмин гисн зангь советск багычудин дунд күч-көлснә болн политическ ик өргмдк гаргьв. 1958 джилин зураг болзгасн урд күңәхин төлә делгрсн соцдөрләнд оln сай көвүд болн күүкд орлцджана. Каспийск района багычуд — загьсчир мингьгәд пуд загьс зурагьасн давулад бәрдж, Төрскндән белг өгсн өөнән тосджана. Район болгьнд багычуд тийм тоомсрта диилврәр ВЛКСМ-н 40-ч джилн өөниг уктджана.

Коммунистическ партин XXI-ч хуртг мана ори-нутгин өмн тууджлгч адр төрмүд тавхми. Советск оln-әмти баатр ноолда делгрүлдж, теднинн күңәдж, коммунизмүр уралан йовхдн, комсомол шунмгьагыяр орлцдж нерән туурулхдан мөнъкин белн.

Ленинск даяч комсомолин 40-ч джилин өөн менд болтха!

Советск багычудин көтлврч Коммунистическ парть менд болтха!